

## IL-QORTI ĠENERALI

**Sentenza tal-Qorti Ġenerali tas-7 ta' Diċembru 2017 – Missir Mamachi di Lusignano et vs Il-Kummissjoni**

(Kawża T-401/11 P RENV-RX) <sup>(1)</sup>

**“Appell — Servizz pubbliku — Uffiċjali — Qtil ta' uffiċjal u tal-konjuġi tiegħu — Regola ta' konkordanza bejn it-talba, l-ilment u r-rikors għad-danni — Obbligu li tiġi żgurata s-sigurtà tal-persunal fis-servizz tal-Unjoni — Rabta kawżali — Danni materjali — Responsabbiltà in solidum — Tehid inkunsiderazzjoni tal-benefiċċji previsti fir-Regolamenti tal-Persunal — Dammu morali — Responsabbiltà ta' istituzzjoni fid-dannu morali ta' uffiċjal deċedut — Responsabbiltà ta' istituzzjoni fid-dannu morali tal-aventi kawża ta' uffiċjal deċedut”**

(2018/C 032/25)

Lingwa tal-kawża: it-Taljan

### Partijiet

**Appellanti:** Stefano Missir Mamachi di Lusignano (Shanghai, iċ-Ċina) u s-6 appellanti l-oħra li isimhom jinsab fl-anness mas-sentenza (rappreżentanti: F. Di Gianni, G. Coppo u A. Scalini, avukati)

**Appellata:** Il-Kummissjoni Ewropea (rappreżentanti: G. Gattinara u D. Martin, aġenti)

### Suġġett

Appell mis-sentenza tat-Tribunal għas-Servizz Pubbliku tal-Unjoni Ewropea (L-Ewwel Awla) tat-12 ta' Mejju 2011, Missir Mamachi di Lusignano vs Il-Kummissjoni (F-50/09, EU:F:2011:55), intiż għall-annullament ta' dik is-sentenza.

### Dispożittiv

- 1) Is-sentenza tat-12 ta' Mejju 2011, Missir Mamachi di Lusignano vs Il-Kummissjoni (F-50/09), hija annullata sa fejn it-Tribunal għas-Servizz Pubbliku tal-Unjoni Ewropea laqa' l-eċċezzjoni ta' inammissibbiltà mqajma mill-Kummissjoni Ewropea fil-konfront tat-talba għall-kumpens tad-dannu morali mgarrab minn Carlo Missir Mamachi di Lusignano, Giustina Missir Mamachi di Lusignano, Filiberto Missir Mamachi di Lusignano u Tommaso Missir Mamachi di Lusignano, bit-tnejn tal-aħħar irrappreżentati minn Anne Sintobin.
- 2) Is-sentenza tat-12 ta' Mejju 2011, Missir Mamachi di Lusignano vs Il-Kummissjoni (F-50/09), hija annullata sa fejn it-Tribunal għas-Servizz Pubbliku laqa' l-eċċezzjoni ta' inammissibbiltà mqajma mill-Kummissjoni fil-konfront tat-talba għall-kumpens tad-dannu morali mgarrab minn Livio Missir Mamachi di Lusignano.
- 3) Is-sentenza tat-12 ta' Mejju 2011, Missir Mamachi di Lusignano vs Il-Kummissjoni (F-50/09), hija annullata sa fejn it-Tribunal għas-Servizz Pubbliku llimita r-responsabbiltà tal-Kummissjoni fil-livell ta' 40 % tad-dannu materjali mgarrab minn Carlo Missir Mamachi di Lusignano, Giustina Missir Mamachi di Lusignano, Filiberto Missir Mamachi di Lusignano u Tommaso Missir Mamachi di Lusignano, bit-tnejn tal-aħħar irrappreżentati minn A. Sintobin.
- 4) Il-kumpliment tal-appell huwa miċhud.
- 5) Il-Kummissjoni hija kkundannata in solidum thallas ammont ta' EUR 3 miljuni, wara li jitnaqqsu l-benefiċċji previsti fir-Regolamenti tal-Persunal li huma meqjusa li jagħmlu parti minn dan l-ammont u li thallsu jew li għandhom jithallsu lil Carlo Missir Mamachi di Lusignano, Giustina Missir Mamachi di Lusignano, Filiberto Missir Mamachi di Lusignano u M. Tommaso Missir Mamachi di Lusignano, bit-tnejn tal-aħħar irrappreżentati minn A. Sintobin, fir-rigward tad-dannu materjali mgarrab minnhom.
- 6) Il-Kummissjoni hija kkundannata in solidum thallas ammont ta' EUR 100 000 lil Carlo Missir Mamachi di Lusignano, fir-rigward tad-dannu morali mgarrab minnu.

- 7) Il-Kummissjoni hija kkundannata in solidum thallas ammont ta' EUR 100 000 lil Giustina Missir Mamachi di Lusignano, fir-rigward tad-dannu morali mgarrab minnha.
- 8) Il-Kummissjoni hija kkundannata in solidum thallas ammont ta' EUR 100 000 lil Tommaso Missir Mamachi di Lusignano, irrappreżentat min A. Sintobin, fir-rigward tad-dannu morali mgarrab minnu.
- 9) Il-Kummissjoni hija kkundannata in solidum thallas ammont ta' EUR 100 000 lil Filiberto Missir Mamachi di Lusignano, irrappreżentat min A. Sintobin, fir-rigward tad-dannu morali mgarrab minnu.
- 10) Il-Kummissjoni hija kkundannata in solidum thallas ammont globali ta' EUR 50 000 lil Stefano Missir Mamachi di Lusignano u lill-appellanti l-oħra li isimhom jinsab fl-anness, bhala eredi ta' Livio Missir Mamachi di Lusignano, fir-rigward tad-dannu morali mgarrab minn dan tal-aħħar.
- 11) Il-kumpens imsemmi fil-punti 6 sa 10 iktar 'il fuq għandhom jiżiedu b'interessi moratorji, b'effett mill-ghoti ta' din is-sentenza u sal-pagament sħiħ tiegħu, bir-rata ffissata mill-Bank Centrali Ewropew fir-rigward tal-operazzjonijiet principali ta' rifinanzjament tiegħu, miżjuda b'żewġ punti perċentwali.
- 12) Il-kumpliment tar-rikors huwa miċhud.
- 13) Il-Kummissjoni hija kkundannata għall-ispejjeż marbuta mal-proċedura tal-appell.
- 14) Il-Kummissjoni hija kkundannata għall-ispejjeż marbuta mal-proċedura tal-ewwel istanza.

(<sup>1</sup>) ĠU C 282, 24.9.2011.

**Sentenza tal-Qorti Ġenerali tal-11 ta' Diċembru 2017 – JT vs EUIPO – Carrasco Pirard (QUILAPAYÚN)**

(Kawża T-249/15) (<sup>1</sup>)

(“**Trade mark tal-Unjoni Ewropea — Proċedimenti ta' oppożizzjoni — Applikazzjoni għal trade mark figurattiva tal-Unjoni Ewropea QUILAPAYÚN — Raġuni relattiva għal rifjut — Trade mark magħrufa sew — Artikolu 8(2)(c) tar-Regolament (KE) Nru 207/2009 [li sar l-Artikolu 8(2)(c) tar-Regolament (UE) 2017/1001] — Proprjetarju tat-trade mark**”)

(2018/C 032/26)

Lingwa tal-kawża: l-Ispanjol

**Partijiet**

Rikorrent: JT (rappreżentant: A. Mena Valenzuela, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (rappreżentant: E. Zaera Cuadrado, aġent)

Partijiet oħra fil-proċedimenti quddiem il-Bord tal-Appell tal-EUIPO: Eduardo Carrasco Pirard (Santiago, iċ-Ċili) u s-7 partijiet l-oħra fil-proċedimenti quddiem il-Bord tal-Appell tal-EUIPO li isimhom jidher fl-anness tas-sentenza

**Suġġett**

Rikors kontra d-deċiżjoni tat-Tieni Bord tal-Appell tal-EUIPO tat-13 ta' Marzu 2015 (Kaž R 354/2014-2), dwar proċedimenti ta' oppożizzjoni bejn, minn naħa, JT u, min-naħa l-oħra, E. Carrasco Pirard u l-partijiet l-oħra fil-proċedimenti quddiem il-Bord tal-Appell tal-EUIPO li isimhom jidher fl-anness.

**Dispożittiv**

- 1) Id-deċiżjoni tat-Tieni Bord tal-Appell tal-Uffiċċju tal-Proprjetà Intellettuali tal-Unjoni Ewropea (EUIPO) tat-13 ta' Marzu 2015 (Kaž R 354/2014-2) hija annullata.
- 2) Il-kumpliment tat-talbiet tar-rikors huma miċhuda.